


# Útbjóðingarskriv

Rammusáttmáli – brúkpappír

25. juni 2025



## Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur Thomsen, deildarleiðari

[www.gjaldstovan.fo](http://www.gjaldstovan.fo)

### 1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan at bjóða uppá at fáa rammusáttmála til landsins keyp av brúkspappír.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænastrum. Tær formligu reglurnar í hesum útboði viðvíkjandi innlating av tilboði, samskifti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist. Í hesum tíðarskeiði kann tilboðsgevari fáa fleiri upplýsingar við at seta skriftligar spurningar.
2. Meting av tilboðum: Útbjóðari letur upp og metir um, hvørt innkomin tilboð eru í tráð við form- og minstukrøv. Eftir hetta verða innkomin tilboð mett í tráð við ásettu tillutanartreytirnar.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

### 2. Útboðstilfar

Útboðstilfarið er sett saman av:

- Útbjóðingarskriv
- Prísar frá veitara, excel
- Fylgiskriv 1 – yvirlit yvir stovnar
- Fylgiskriv 2 – Trú og heiður váttan.

Útboðstilfarið kann heintast á [www.keypsportal.fo](http://www.keypsportal.fo).

### 3. Praktiskar upplýsingar

#### a. Spurningar

Tilboðsgevari hevur møguleikan fyri at fáa fleiri upplýsingar um útboðstílfarið við at seta skriftligar spurningar. Spurningar skulu vera á føroyskum og sendast til Hall Thomsen á fylgjandi teldupost:

keypsportal@gjaldstovan.fo

Spurningar, ið eru settir áðrenn mánadagin 18. august kl 15.00, verða svaraðir í seinasta lagi 6 (seks) dagar fyri ásettu tilboðsfreist. Spurningar, ið eru settir eftir freistina fyri at seta spurningar, verða eisini svaraðir í seinasta lagi 6 (seks) dagar innan ásettu tilboðsfreist, uttan so, at spurningurin er órímliga tungfórur at svara uppá. Spurningar, ið eru settir seinni enn 6 (seks) dagar undan freistina fyri at lata inn tilboð, verða sannlíkt ikki svaraðir. Spurningar verða svaraðir skrivliga og dulnevt. Øll svar kunnu síggjast á [www.keypsportal.fo](http://www.keypsportal.fo) í seinasta lagi mánadagin 25. august.

#### b. Vavið á útboði

Útboðið viðvíkur ynski um at gera ein rammusáttmála til keyp av brúkspappír til allar stovnar landsins.

Keyp Landsins førir eftirlit um stovnar landsins fylgja hesum rammusáttmála, og Keyp Landsins hevur tulkingsrætting, um stovnar landsins skulu keypa eftir sáttmálanum.

### 4. Tilboð

#### a. Tilboðsfreist og adressa til innlating av tilboði

Tilboð skal latast inn talgilt til Keypsportalín á fylgjandi teldupostadressu: [keypsportal@gjaldstovan.fo](mailto:keypsportal@gjaldstovan.fo)

Tilboð kann ikki latast inn á annan hátt. Freistin at lata inn tilboð er: fríggjadagin 29. august 2025 kl 15.

Tilboð, ið verða latin inn eftir hesa freist, verða ikki viðgjørd.

#### b. Vøru mongd

Hvussu nógv brúkspappír landsins stovnar fara at keypa framyvir, hava vit ikki eitt neyvt boð á. Vit kunnu tó upplýsa, hvussu nógv var keypt í 2024, og vit ímynda okkum at mongdin verður tilsvarandi.

Víst verður til skjal, Upplýsing um prís - brúkspappír

Í skjalinum "upplýsing um prís brúkspappír" verður upplýst fyri hvørja vøru, um tað er eitt krav at stovnar skulu keypa eftir rammusáttmálanum. Í flestu førum er tað eitt krav. Hetta merkir at stovnar ikki kunnu keypa vøruna frá øðrum veitara. Summar vørur hava vit valt at "frítt stilla" og gjørt tað sjálvboðið um stovnar keypa vøruna í rammusáttmálanum. Hetta merkir, at um stovnur hevur tørv á aðrari vørur sum er øðrvísi, so kann hann keypa hana annað stað. Stovnar kunnu ongantíð keypa somu vøru frá øðrum veitara. Vøra, hava stovnar eru frítt stillaðir, har eru okkara metingar um mongd meira ósikkur.

Vit síggja fyri okkum, at útkoyring verður umleið 200 ferðir, harav meta vit at 50 ferðir, er talan um ordrar undir kr. 500 u/mvg.

Vit síggja fyri okkum, at hesin rammusáttmálin er til teir stovnar sum keypa brúkspappír í størri mongdum. Stovnar sum bert hava hissini tørv á brúkspappír, verða ikki kravdir at keypa eftir hesum rammusáttmála.

Um ein veitari ikki kann bjóða øll tey ymisku brúkspappír okkum tørva, so kann dómsnevndin taka avgerð um at góðtaka tilboð, um tað er ein minni mongd av vøru sum manglar. Um ein vøra manglar, so vil Keyþ Landsins nýta tann prís sum vit meta vit kunnu keypa hesa vøru annað stað.

#### c. Frágreiðing um tilboð og prís

Tann prís sum veitarin ynskir at bjóða, skal upplýsast í arkinum "upplýsing um prís brúkspappír" – veitarin kann eisini lata tilboð á annað hátt um hann ynskir – men "upplýsing um prís - brúkspappír" skal verða útfyllt.

Um veitarin tekur fyri útkoyring, so skal hetta upplýsast og treytir fyri útkoyring. Fyri at stuðla undir at stovnar ikki keypa ov smátt inn, skal veitarin taka gjald fyri koyring tá bílegging er undir kr. 500 u/mvg.

Tilboð skal latast inn á føroyskum.

#### d. Sáttmálongd og prísvøkstur

Rammusáttmálin skal verða galdandi í 3 ár, og settur at byrja umleið 1. okt 2025 eftir avtalu partanna millum.

Prísvøkstur verður loyvdur, um hann fylgir marknaðar gongdini. Veitarin skal fráboða prísvøkstur til Keyþ Landsins. Um Keyþ Landsins metir, at prísvøkstur er ov stórur, so kann Keyþ Landsins velja at uppsiga sáttmálan við 4 vikur freist og fara út í nýtt tilboð.

#### e. Góðska

Tað finnast uttan iva nógvar góðskur av brúkspappír, og tað er trupult hjá dómsnevndini at fara inn í tekniskar meting um góðsku.

Fyri at gera tað einfalt, hava vit valt at upplýsa tað vøru sum stovnar landsins hava keyp nóg av. Henda "tilvísingar vøra" meta vit uppfyllir okkara góðskukrøv. Tilvísingar vøran hevur ikki fyrimun. Veitarin skal verða vælkominn at bjóða eina líknandi ella betur vøru.

Tað verður dómsnevndin sum tekur endaliga avgerð. Avgerðin um góðsku vil byggja á eina meting (subjektiva) frá dómsnevndini. Um ivi er um góðskan livir upp til tær ásetingarnar kravt verður, so kann dómsnevndin biðja um fleiri upplýsingar ella at biðja um at fáa vøruna til royndar. Um ein vøra verður mett ikki at verða egna, so verður hon ikki tikin við. Um ein ov stórur partur av vøru frá einum veitara manglar, antin tí tey ikki livi upp til góðskukrøvini ella tí veitarin ikki hevur bjóða vøruna fram, so kann dómsnevndin velja ikki at taka av tilboð frá tí veitara.

Ein veitari kann bjóða fram fleiri vørur – eitt nú í fleiri góðskum.

Tað kann eisini koma fyri, fyri at ein veitari bjóðar eina vøru, sum hevur hægri góðsku enn tilvísingar vøran. Tað gevur sum meginregla ikki fyrimun.

Fyri brúkspappír er galdandi, at nógv vøra er knýtt at ávísum haldarum(dispensarum), sum koma frá ávísum merkjum. Keypt Landsins hevur ikki heimild at krevja at stovnar landsins taka sínar haldarar niður og skifta til ávísan veitara. Í hesum útboð, hava vit valt at bjóða tað vøru, sum nógv teir flestu stovnar keypa.

#### f. Goymsla

Tað er eitt krav at veitarin hevur vøruna á goymslu í Føroyum, soleiðis at leveringstíðin svarar til tað, sum er vanligt fyri vøru, sum er á goymslu í Føroyum.

#### g. Rokningar og upplýsing

Stovnarnir og veitari samskifta beinleiðis. Stovnar rinda sjálvir fyri síni keyp. Keypt Landsins á Gjaldstovuni hjálpir fegin, um ivamál eru.

Upplýsingar um rammusáttmálan við prís og treytum verður lagd út á keypsportal.fo – har bert stovnar landsins hava atgongd.

Rokningin skal verða talgild, í vanligum oio-sml format. Útbjóðarin hefur heitt á teir stovnar sum keypa mest brúkspappír, um at luttaka í einari dómsnevnd. Í dómsnevndini sita Glasir, Landssjúkrahúsið, Almannaverkið og Klaksvíkar Sjúkrahús – umframt Keyþ Landsins.

#### **h. Uppsøgn av sáttmála**

Sáttmálin kann altíð uppsigast við 3 mánaðar freist. Eru avbjóðingar í samstarvinum, so kunnu partarnir avtala styttr freist.

#### **i. Lata upplýsingar**

Veitarin sum vinnur útboð, bindur seg til at lata Keyþ Landsins upplýsingar um sølu hjá stovnum landsins, tá Keyþ Landsins umbiður hesar.

#### **j. Samráðingar og sáttmáli**

Vit ætlað ikki, at tað skal verða nakað samráðingarumfar. Útbjóðari kann tó venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskrívast á tilboðsskjalinum, har allar treytir í útbjóðingar tilfarinum eru við.

Keyþ Landsins kann tó samráðast við vinnandi veitaran um skifta ávísar vøru so tær hóska betur tørvin hjá stovnum landsins. Somuleiðis kann Keyþ Landsins samráðast um at fáa fleiri vørur við í rammusáttmálan – um stovnar landsins umbiðja tað.

#### **I. Hagtøl**

Gjaldstovan hevur tørv á at fáa upplýst í árliga hvussu stór sparing er, í mun til vanligan lista prís. Hesin upplýsing er ikki neyðugt at verða í sjálvum tilboð, men kann koma aftaná.

#### **k. Fyrivarni og minstukrøv**

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða burturvíst, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tilboðsgevari verður eggjaðir til at seta skriftligar spurningar, um ivamál eru í samband við útfylling av fylgiskjølunum.

Tilboðsgevarar kunnu ikki hava skuld til tað almenna, vísandi til galdandi reglur.

#### I. Freist, ið tilboð skal standa við

Tilboð skal standa við 60 arbeiðsdagar roknað frá ásettu tilboðsfreist.

### 5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyv lýsa innihaldið í tilboðunum. At enda verða innkomin tilboð mett í tráð við ásettu tillutarnartreyt.

Tá ið útbjóðari hevur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

### 6. Meting av tilboðum

Sáttmálin verður tillutaður í tráð við ásettu tillutarnartreyt. Metingin av innkomnu tilboðum tekur støði í fylgjandi undir tillutarnartreytum:

#### 1. Prísur 100 %

Tann sum er bíligast, og sum fær rammusáttmálan, er tann sum bjóðar eina vøru sum livir upp til okkara minstukrøv, og sum hevur bíligasta samlaðan prís uppgjördur í árligari sølu, íroknað útkoyring.

Meginreglan er, at vit leggja okkum eftir at velja tann veitara sum hevur besta prís. Hinvegin, um tað vísir seg, at tað er lítil prís munur (t.e. 2%), og tað verður mett at verða fyrimunur at velja ikki tað bíligasta tilboð, so kann dómsnevndin taka avgerð um velja annað tilboð enn tað bíligasta. Dømi um tað kann verða, leveringstreytir, góðska á brúkpappír, vørumerki, sum hevur stórt álit ella líknandi.

## 7. Tillutan av sáttmála og endi á útboði

Sáttmálin verður tillutaður, tá ið útbjóðari hevur valt tilboðið.

Útbjóðari er ikki bundin til at taka av tilboðnum, sum hevur besta prís, og treytar sær rættin til at strika útboðið.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

| <b>Virksemi</b>                                | <b>Dato, klokktíð</b>                   |
|------------------------------------------------|-----------------------------------------|
| Freist at senda inn spurningar, sbt. pkt. 4.1. | mánadagin 18. august kl 15.00           |
| <b>Tilboðsfreist, sbt. pkt. 5.1.</b>           | <b>fríggjadagin 29. august kl 15.00</b> |
| Væntandi tillutan av sáttmála                  | 29. september                           |
| Væntandi undirskrift av sáttmála               | 29. september                           |

Vit gleða okkum at fáa tykkara tilboð.

Vinaliga

Hallur Thomsen

Deildarleiðari